



РЕПУБЛИКА СЕВЕРНА МАКЕДОНИЈА  
REPUBLIKA F MAAEDONIJE SR



09-189/15  
19-06-2023

Врз основа на член 22 став 1 од Законот за спречување на корупцијата и судирот на интереси („Службен Весник на Република Македонија“ број 12/2019) и член 40 став 3 од Деловникот за работа на Државната комисија за спречување на корупцијата, постапувајќи по предмет оформен по сопствена иницијатива, Државната комисија за спречување на корупцијата (ДКСК), на 88-та седница одржана на ден 16.06.2023 година донесе

## ОДЛУКА

Постапката по предметот бр.09-189/1 од 11.01.2023 година оформен по сопствена иницијатива против претседателот и членовите на ----- Република Северна Македонија, **СЕ ЗАПИРА**.

ДКСК не констатира повреда на одредбите од Законот за спречување корупцијата и судирот на интереси, од страна на ----- на Советот, но заради постоење на континуиран потенцијален судир на интереси да се достави укажување-препорака до Владата на Република Северна Македонија.

Во врска со -----член на Советот, констатирана е повреда на одредбите од Законот за спречување корупцијата и судирот на интереси и по доставен записник за констатиран прекршок и прекршочен платен налог, постапката за порамнување не е прифатена, по што поднесено е барање за поведување на прекршочна постапка.

Одлуката во деперсонализирана форма да се објави на веб страницата на Државната комисија во рок од 5 (пет) дена од донесувањето.

## Образложение

Државната комисија за спречување на корупцијата постапувајќи по сопствена иницијатива оформи предмет број 09-189/1 од 11.01.2023 година за постоење судир на интереси кај претседателот и членовите на ----- Република Северна Македонија.

По оформување на предметот до ДКСК доставена е пријава од познат подносител против ----- со наводи дека е претседател на Советот, а истовремено има ----- Во врска со наведениот предмет, исто така беше доставена пријава бр.09-8065/1 од, 31.08.2022 година од непознат подносител. По сите горенаведени пријави ДКСК одлучи да се води единствена постапка под архивски број 09-189.

Заради проверка на сомнежите за постоење состојба на судир на интереси и правилно утврдување на фактичката состојба, беа обезбедени податоци од евиденцијата што се води во ДКСК, податоци од Дистрибутивниот систем на Централен регистер на Република Северна Македонија, како и од ----- Република Северна Македонија и ----- на Република Македонија.

Се констатира дека Законот за вршење на ----- работи објавен е во „Службен весник на РСМ“, бр.173 на ----- година. Согласно член 3 од овој Закон, Владата основа ----- Република Северна Македонија – самостојно и независно

регулаторно тело за ----- и надзор над работењето на ----- на Република Северна Македонија. Советот има својство на правно лице и се врши упис во Централен регистар.

Советот е составен од 5 члена од кои еден е претседател, 2 члена предлага министерот за финансии, 1 МАНУ од редот на редовните професори, 1 Стопанска комора, 1 Собранието на Институтот. Владата со Решение бр.41-7422/2 од 23.08.---- година ги именувала Д-р ---- од ----- претседател, Проф. Д-р ----- од Универзитетот на Југоисточна Европа, Проф. ----- од Факултетот за бизнис и економија од Тетово, М-р ---- - од Стопанска комора на РСМ, ----- од Агенцијата ,----,, Со Решение бр.41-8523/5 од 08.11.2022 година се разрешува ,----,, и за нов член се именува ,----,, од Капитал -----.

Сите членови на Советот имаат право на паричен надоместок, односно функцијата не ја извршуваат професионално.

Согласно член 45 од Законот за спречување на корупцијата и судирот на интереси

*Став (1) „Лице кое стапува на функција на избрано или именувано лице, со исклучок на лицата кои стапуваат на функција која не се извршува професионално, доколку управува со трговско друштво или установа како сопственик, е должно пред да стапи на функцијата управувањето да му го довери на друго лице или тело.....,*

Во врска со д-р -----, беа обезбедени докази од Дистрибутивниот систем на Централен регистар на Република Северна Македонија и се констатира дека е сопственик и управител на Друштво за ----- ДОО Скопје и сопственик на Трговско друштво ----- ДОО Скопје. Имајќи предвид дека претседателот и членовите на Советот функцијата не ја извршуваат професионално, се констатира дека нема повреда на оваа одредба од законот.

Согласно член 30 став (1) од Законот за вршење на ----- работи, заради надградување на знаењето во областа на ----- се должни да посетат обука за континуирано професионално усвршување од најмалку 90 часа за период од три години, а согласно став (5) обуките ги спроведуваат ----- и правни лица кои даваат услуги за советување и едукација од областа на ----- и имаат одобрение за спроведување на обуки за континуирано професионално усвршување.

Од ----- беше обезбедена документација од која се констатира дека ПОВИК бил објавен до сите правни лица кои се заинтересирани да добијат одобренија за спроведување обуки за континуирано професионално усвршување под надзор на ----- на 23.12.2022 година.

На 1-та седница на Советот одржана на 24.01.2023 година под 5 точка се разгледувале решенијата за издавање на одобренија за спроведување на континуирано професионално усвршување, по што претседателот се изземал бидејќи како сопственик на ----- ДОО Скопје има поднесено барање за издавање на одобрение и заради постоење на конфликт на интереси. На оваа седница се дискутирало и во врска со документите кои е потребно да бидат обезбедени како доказ дека се исполнети условите. На овој начин ----- постапил согласно член 75 од Законот за спречување на корупцијата и судирот на интереси.

ДКСК и покрај тоа што утврди дека од страна на ова именувано лице не е повреден законот, смета дека неговата состојба како претседател на Советот може да влијае врз непристрасното вршење на неговите јавни овластувања или службена должност.

Имено, согласно член 5 од Законот за вршење на ----- работи, Советот има надлежност да иницира контрола на трговци поединци----, трговци поединци-----работи

до -----, да го следи спроведувањето на програмите за контрола преку извештите од извршената контрола на -----, да го следи спроведувањето на годишните програми за полагање испит и за континуирано професионално усовршување на -----, врши надзор над работењето на ----- и изрекува мерки за констатирани неправилности, може да наложи на Собранието на ----- да го разреши претседателот на --- и/или членовите на Управниот одбор и/или членовите на Надзорниот одбор.

Од една страна, имајќи ја предвид надлежноста на Советот што со закон е пропишана, а од друга страна пак околноста дека претседателот на ова тело е истовремено сопственик и управител на правно лице што врши дејност од оваа област, се создава состојба на потенцијален судир на интереси, но и на т.н. видлив судир на интереси што претставува негативна перцепција на непристрасното работење на ова службено лице, а преку него и на Советот како самостојно и независно регулаторно тело за уапредување и надзор над ----- на РСМ .

Поради вака констатираната состојба, ДКСК смета дека -----, како именувано лице, ќе се наоѓа во постојан потенцијален судир на интереси, односно постојано да внимава да не го повреди член 72 и член 75 од Законот за спречување на корупцијата и судирот на интереси.

#### член 72

(1) Службеното лице во своето работење, е должно да внимава на потенцијален судир на интереси и да преземе мерки за негово одбегнување.

(2) Во случај на сомневање за постоење судир на интереси, службеното лице е должно да ги преземе сите неопходни мерки за да го спречи влијанието на неговиот приватен интерес или приватниот интерес на друго лице врз извршувањето на неговите овластувања и должности и за тоа да го извести својот претпоставен.

#### член 75

(1) Кога службеното лице ќе дознае за околности што укажуваат на постоење на судир на интереси или на потенцијален судир на интереси, е должно веднаш да побара да биде изземено и да запре со своето постапување.

Исто така, ДКСК смета дека наведената состојба може да доведе до повреда на член 50 од Законот за спречување на корупцијата и судирот на интереси, како и до повреда на Начелото на законитост и Начелото на интегритет и тоа:

#### Член 50

(1) Службено лице не смее да ги користи информациите со кои располага во вршењето на функциите, јавните овластувања и службените должности за остварување корист или предност за себе или за друг.

#### Начело на законитост

#### Член 3

(2) Никој не смее да ја користи функцијата, јавното овластување, службената должност и положба за извршување или пропуштање на дејствие што според закон не смее, односно мора да го изврши, ниту да го подреди извршувањето на законитото дејствие на својот личен интерес, ниту на интересот на друго лице.

#### Начело на интегритет

#### Член 4

(3) Службеното лице во вршењето на својата функција е должно да внимава на евентуален судир на интереси и при извршувањето на јавните овластувања и должности не смее да се раководи од лични, семејни, верски, партички и етнички интереси, ниту од притисоци и ветувања од претпоставениот или од друго лице.

Заради горенаведеното, ДКСК одлучи до Владата на Република Северна Македонија да достави укажување за потребата да изврши проценка на ризикот од појава на судир на интереси и спречување на влијанието на приватниот интерес кај службеното лице ----- при извршувањето на неговите службени должности како именувано лице, по што ќе ја разгледаат можноста од преземање на мерки за надминување на ваквата состојба.

Во врска со постапувањето и примена на член 82 став 1 од Законот за спречување на корупцијата и судирот на интереси со цел да се изврши проверка во евиденцијата, се оформи предмет и се води постапка во надлежното одделение на ДКСК.

Исто така, во текот на постапката се констатира повреда на член 44 став 4 од Законот за спречување на корупцијата и судирот на интереси, од страна на ----- кој истовремено е член на Советот за ----- на Република Северна Македонија и ----- на Универзитетот „МАЈКА ТЕРЕЗА“, -Скопје. За сторениот прекршок беше издаден прекрочен платен налог и од причини што понудената постапка за порамнување не беше прифатена, ДКСК поднесе барање за поведување на прекроччна постапка.

Врз основа на наведеното, ДКСК на седницата одржана на ден 16.06.2023 година одлучи дека како во диспозитивот на одлуката.

По заклуок од седница на ДКСК.  
Изработил: Д.Д. - советник   
Контролиран: К.З-раководител

